



पुण्यश्लोक अहिल्यादेवी होळकर
सोलापूर विद्यापीठ
॥ विद्या संपन्नता ॥
NAAC Accredited-2015
'B' Grade (CGPA-2.62)

पुण्यश्लोक अहिल्यादेवी होळकर सोलापूर विद्यापीठ, सोलापूर
Punyashlok Ahilyadevi Holkar Solapur University, Solapur
केगाव, सोलापूर - ४१३ २५५, महाराष्ट्र (भारत)

दुरध्वनी क्र. ०२१७-२७४४७७१ / ७२/ ७३ (११ लाईन्स), फॅक्स : ०२१७-२३५१३००,
संकेतस्थळ: <http://su.digitaluniversity.ac/www.sus.ac.in/su.digitaluniversity.ac.in>

ई-मेल: teacherapproval@sus.ac.in विस्तारीत क्रमांक - १६२, २०१



शिक्षक मान्यता विभाग- १

Teacher Approval Section -१

परिपत्रक

वाचा: उच्च व तंत्र शिक्षण विभागाचा शासन निर्णय क्र. संकीर्ण-२०१८ (१२५/१८) मशि-३ दि. १४ नोव्हेंबर २०१८

मा. प्राचार्य/संचालक व संस्थापक, सर्व संलग्नीत महाविद्यालये व मान्यताप्राप्त संस्था यांना कळविण्यात येते की, उच्च शिक्षण संचालनालयाच्या अधिपत्याखालील मान्यताप्राप्त अशासकीय अनुदानित महाविद्यालयातील विविध पदवी व पदव्युत्तर पदवी अभ्यासक्रमासाठी अभ्यांगत/तासिका तत्वावरील अध्यापकांना प्रदान करावयाच्या मानधन व तासिका तत्वावर नियुक्ती देताना सुधारीत अटीबाबत कळविले आहे. सोबत सदर शासन निर्णयाची प्रत जोडली आहे.

उपरोक्त शासन निर्णयानुसार तासिका तत्वावर नियुक्ती देताना काही अटीमध्ये सुधारणा केली असून **सदर शासन निर्णय १४ नोव्हेंबर २०१८ पासून अंमलात आणण्याबाबत आदेश दिले आहेत.** त्यातील काही अटी खालील प्रमाणे आहेत.

- तासिका तत्वावरील अध्यापकांची नियुक्ती करण्यापूर्वी विभागीय सहसंचालक (उच्च शिक्षण) यांचे कार्यालयाकडून संबंधित विषयाचा कार्यभार तपासून **ना-हरकत** प्रमाणपत्र घेणे आवश्यक आहे.
- एका पूर्णवेळ रिक्त पदाकरिता फक्त दोनच तासिका तत्वावरील अध्यापकांच्या नेमणूका करता येतील. एका अध्यापकाकडे जास्तीत जास्त ०९ तासिकांचा कार्यभार सोपविण्यात यावा.
- संस्थेने विद्यापीठ मान्यतेने जाहिरात देवून विद्यापीठ अनुदान आयोग/शिखर संस्था/शासन यांनी वेळोवेळी विहित केलेली अर्हता व पात्रताधारक अध्यापकांची स्थानिक निवड समितीमार्फत निवड करावी. ज्यामध्ये संस्थाप्रमुख, प्राचार्य, विभागप्रमुख व **एक बाह्य विषय तज्ञ असावा.**
- तासिका तत्वावरील अध्यापकांची एका शैक्षणिक वर्षासाठी जास्तीत जास्त ०९ महिन्यांसाठी तात्पुरत्या स्वरूपात नियुक्ती करण्यात यावी व त्यास विद्यापीठाची मान्यता घेण्यात यावी. त्यानंतर ही नियुक्ती आपोआप संपुष्टात येईल.
- तासिका तत्वावरील नियुक्ती ही तात्पुरत्या स्वरूपातील असल्याने त्यास नियमित सेवेचे कोणेही हक्क प्राप्त होत नाहीत, त्यामुळे भविष्यात सेवेत कायम करण्याची मागणी/नियमित सेवेच्या कोण्यात्याही हक्काची मागणी करणार नाही. तसेच त्यास एकावेळी एकाच महाविद्यालयात काम करता येईल, असे हमीपत्र रु. १००/- स्टॅम्प पेपरवर संबंधित अध्यापकाकडून रुजू होते वेळी घेण्यात यावे.

याबाबत उर्वरीत सर्व अटी शासन निर्णयामध्ये नमूद केल्या आहेत त्या पहाव्यात.

उपरोक्त शासन निर्णय अवलोकनी घेता आपणास कळविण्यात येते की, महाविद्यालयाने शैक्षणिक वर्ष २०२२-२०२३ करीता दि. १२ ऑगस्ट २०२२ पर्यंत प्रस्ताव विद्यापीठाकडे पाठवावेत.

आपल्या महाविद्यालयातील स्थानिक निवड समितीचा प्रस्ताव सोबत जोडलेल्या विहित Proforma मध्ये पाठवावा व तो परिपूर्ण असावा. कारण अपूर्ण प्रस्तावांवर कार्यवाही करणे अडचणीचे होईल. सबब, महाविद्यालयाने/संस्थेने स्थानिक निवड समितीचा प्रस्ताव पाठविताना खालील सूचनाचे काटेकोरपणे पालन करावे म्हणजे मान्यता प्रक्रियेस विलंब होणार नाही.

१. स्थानिक निवड समितीचा कार्यवृत्तांत सोबत जोडलेल्या Proforma मध्येच असावा. (सदरचा Proforma विद्यापीठाच्या su.digitaluniversity.ac या संकेतस्थळावर Academic, Research and Development या मथळ्याखाली Teacher Approval-१ या लिंकवर उपलब्ध आहेत.
२. स्थानिक निवड समिती कार्यवृत्तांतात नमूद केल्यानुसार संस्था अध्यक्ष/सचिव, महाविद्यालयाचे प्राचार्य व संबंधित विषयाचे विषयतज्ञांची सही व अभ्यासक्रमाचा उल्लेख असणे अनिवार्य आहे.
३. प्रस्तावासोबत बी फॉर्म, जाहिरातीचे कात्रण, मा. विभागीय सहसंचालक सोलापूर विभाग सोलापूर कार्यालयाचे पदमान्यतेची साक्षांकित प्रत, नाहरकत प्रमाणपत्र सोबत जोडावी.
४. प्रस्तावासोबत बी फॉर्म मध्ये दिलेली संपूर्ण माहिती पडताळणी करून सर्व माहिती नमूद करणे आवश्यक आहे.
५. समितीने शिफारस केलेल्या उमेदवाराची संबंधित विषयाची अनिवार्य असलेली पदवी व पदव्युत्तर पदवी अंतिम गुणतक्ता व पदवी प्रमाणपत्र प्राचार्यांनी नियमाप्रमाणे साक्षांकित करून प्रस्तावासोबत जोडावेत. अनावश्यक कागदपत्रे सोबत जोडू नयेत. (उदा. MSCIT, डिप्लोमा, अनुभव प्रमाणपत्रे,पुर्वीची मान्यता पत्रे इत्यादी.)
६. सदर प्रस्तावासोबतचे महाविद्यालयाचे पत्र, जाहिरातीचे कात्रण, स्थानिक निवड समिती अहवाल, सर्व बी. फॉर्म, शैक्षणिक कागदपत्रे यांचे स्कॅन PDF मध्ये सॉफ्ट कॉपी प्रस्तावासोबत सादर करावी.
७. काही महाविद्यालये प्रभारी प्राचार्यांची निवड स्थानिक निवड समितीमार्फत करतात व सदर प्रस्ताव मान्यतेस्तव पाठवितात. तथापी, प्रभारी प्राचार्यांची निवड प्रक्रिया स्थानिक निवड समिती मार्फत होत नाही. त्यामुळे सदर आलेले प्रस्तावावर कोणतीही कार्यवाही न करता ते दफ्तरी दाखल करण्यात येतील याची नोंद घ्यावी.
८. तसेच तासिका तत्वावर नियुक्ती साठीचे प्रस्ताव विद्यापीठाच्या विहित नमुन्यात देणे अनिवार्य असून इतर नमुन्यामधील प्रस्ताव स्विकारले जाणार नाहीत.

स्थानिक निवड समिती अहवाल प्रस्ताव तक्ता

अ.क्र.	तपशील	पृष्ठ क्र.			
१	महाविद्यालयाचे पत्र	१			
२	स्थानिक निवड समिती अहवाल प्रस्ताव तक्ता	२			
३	विभागीय सहसंचालक यांचे पदमान्यता पत्र	३			
४	विभागीय सहसंचालक यांचे नाहरकत प्रमाणपत्र	४			
५	जाहिरातीचे कात्रण	५			
६	स्थानिक निवड समितीचा कार्यवृत्तांत (विषय निहाय)	६			
७	फॉर्म बी. (उमेदवारनिहाय) (जन्मतारखेचा उल्लेख करावा. पुराव्यासह)	७			
८	उमेदवाराचे नाव	विषय	कालावधी	शैक्षणिक अर्हता	
	(उमेदवारांची संख्या एकापेक्षा जास्त असल्यास अ.क्र. १,२,३,४ याप्रमाणे तक्ता तयार करून उमेदवार निहाय पृष्ठक्रमांक घालावेत)			पदवी (टक्केवारी) (उदा. बी.ए.-५८.३६)	८
				पदव्युत्तर (टक्केवारी) (उदा. एम.ए.- ६०.४८)	९
				जात वैधता प्रमाणपत्र (आवश्यकतेनुसार)	१०
				अपंगप्रमाणपत्र (आवश्यकतेनुसार)	११

९. तसेच प्रस्तावासोबत जोडावयाचा वरीलप्रमाणे स्थानिक निवड समिती अहवाल प्रस्ताव तक्ता Word File या नमून्यामध्ये DVBW-TTSurekh या फॉन्टमध्ये व १६ या फॉन्ट साईजमध्ये सॉफ्ट कॉपी व हार्ड कॉपी प्रस्तावासोबत या कार्यालयास सादर करावी.

नमुना

अ.क्र.	उमेदवाराचे नाव	विषय	कालावधी	शैक्षणिक अर्हता	पृष्ठ क्र.
१	श्री/श्रीमती.-----	मराठी	शैक्षणिक वर्ष २०२२-२३	बी.ए. (५०%)	१
			साठी	एम.ए. (५५%)	२
			(प्रथम सत्र व द्वितीय सत्र)	सेट-२०१७	३

उच्च शिक्षण संचालनालयाच्या अधिपत्याखालील अशासकीय अनुदानित महाविद्यालयातील विविध पदवी व पदव्युत्तर पदवी अभ्यासक्रमांसाठी अभ्यांगत/तासिका तत्वावरील अध्यापकांना प्रदान करावयाच्या मानधनाचे दर सुधारित करण्याबाबत...

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक : संकीर्ण-२०१८/(१८५/१८)/मशि-३,

मंत्रालय विस्तार, मुंबई -४०० ०३२५,

दिनांक : १४ नोव्हेंबर, २०१८.

वाचा: शासन निर्णय, उच्च व तंत्र शिक्षण विभाग क्र.टीईडी-२००८/(१८३)/०८/तांशि-५,

दिनांक ०५ नोव्हेंबर, २००८

प्रस्तावना :-

उच्च व तंत्र शिक्षण विभागाच्या अखत्यारितील उच्च शिक्षण संचालनालयाच्या अधिपत्याखालील पदवी व पदव्युत्तर अभ्यासक्रमांसाठी सैद्धांतिक, प्रात्यक्षिके इत्यादी कामांकरीता संदर्भाधीन शासन निर्णयान्वये अभ्यांगत अध्यापकांचे मानधनाचे दर निश्चित करण्यात आले आहेत. संदर्भाधीन शासन निर्णयान्वये लागू करण्यात आलेले मानधनाचे दर सुधारित करण्याची बाब शासनाच्या विचाराधीन होती. याबाबत सर्वांगीन विचार करून खालीलप्रमाणे शासन निर्णय निर्गमित करण्यात येत आहे.

शासन निर्णय :-

उच्च व तंत्र शिक्षण विभागाच्या अखत्यारितील उच्च शिक्षण संचालनालयाच्या अधिपत्याखालील अशासकीय अनुदानित महाविद्यालयांमध्ये विविध पदवी व पदव्युत्तर पदवी अभ्यासक्रमांसाठी नियुक्त करण्यात येणाऱ्या अभ्यांगत / तासिका तत्वावरील अध्यापकांना प्रदान करावयाच्या मानधनाच्या दरात या शासन निर्णयाच्या दिनांकापासून पुढीलप्रमाणे सुधारणा करण्यास मान्यता देण्यात येत आहे.

अ. क्र.	अभ्यासक्रमाचा प्रकार	दिनांक ०५.११.२००८ च्या शासन निर्णयान्वये अनुज्ञेय असलेले दर (प्रति तासाकरीता)		सुधारित दर (प्रति तासाकरीता)	
		सैद्धांतिक	प्रात्यक्षिके	सैद्धांतिक	प्रात्यक्षिके
१.	कला, वाणिज्य, विज्ञान (पदवी)	रु. ३००/-	रु. १५०/-	रु.५००/-	रु.२००/-
२.	कला, वाणिज्य, विज्ञान (पदव्युत्तर)	रु. ३००/-	रु. १५०/-	रु.६००/-	रु.२५०/-
३.	शिक्षणशास्त्र आणि शारीरिक शिक्षण (पदवी/ पदव्युत्तर व्यावसायिक अभ्यासक्रम)	रु. ३००/-	रु. १५०/-	रु.६००/-	रु.२५०/-
४.	विधि (पदवी / पदव्युत्तर व्यावसायिक अभ्यासक्रम)	रु. ३००/-	रु. १५०/-	रु.६००/-	रु.२५०/-

२. वरील सुधारीत दर पुढील अटींच्या अधिन राहून मंजूर करण्यात यावे. :-

- १) तासिका तत्वावर अध्यापकांची नियुक्ती करण्यापूर्वी संस्थेतील संबंधित विद्याशाखेतील सर्व शिक्षकीय तसेच प्रशासकीय पदावर काम करणाऱ्या शिक्षकांना प्रमाणकानुसार शैक्षणिक भार देण्यात आला आहे याची खात्री करण्यात यावी.
- २) तासिका तत्वावरील अध्यापकांची नियुक्ती करण्यापूर्वी विभागीय सहसंचालक (उच्च शिक्षण) यांचे कार्यालयाकडून संबंधित विषयाचा कार्यभार तपासून ना-हरकत प्रमाणपत्र घेणे आवश्यक राहिल.
- ३) एका पूर्णवेळ रिक्त पदाकरिता फक्त दोनच तासिका तत्वावरील अध्यापकांच्या नेमणुका करता येतील. एका अध्यापकाकडे जास्तीत जास्त ०१ तासिकांचा कार्यभार सोपविता येईल.
- ४) संस्थेने विद्यापीठ मान्यतेने जाहिरात देऊन विद्यापीठ अनुदान आयोग/ शिखर संस्था/ शासन यांनी वेळोवेळी विहित केलेली शैक्षणिक अर्हता व पात्रताधारक अध्यापकांची स्थानिक निवड समितीमार्फत निवड करावी. ज्यामध्ये संस्थाप्रमुख, प्राचार्य, विभागप्रमुख व एक बाह्य विषय तज्ज्ञ असावा.
- ५) तासिका तत्वावरील अध्यापकांची एका शैक्षणिक वर्षासाठी जास्तीत जास्त ०१ महिन्यांसाठी तात्पुरत्या स्वरूपात नियुक्ती करण्यात यावी व त्यास विद्यापीठाची मान्यता घेण्यात यावी. त्यानंतर ही नियुक्ती आपोआप संपुष्टात येईल.
- ६) तासिका तत्वावरील नियुक्ती ही तात्पुरत्या स्वरूपातील नियुक्ती असल्याने त्यास नियमित सेवेचे कोणतेही हक्क प्राप्त होत नाहीत, त्यामुळे भविष्यात सेवेत कायम करण्याची मागणी/ नियमित सेवेच्या कोणत्याही हक्काची मागणी करणार नाही, तसेच त्यास एकावेळी एकाच महाविद्यालयात काम करता येईल, असे हमीपत्र रु. १००/- स्टॅम्प पेपरवर संबंधित अध्यापकाकडून रुजू होते वेळी घेण्यात यावे.
- ७) तासिका तत्वावरील कोणत्याही उमेदवारास एकाच महिन्यात त्याच्या दर्जाच्या अनुज्ञेय वेतनश्रेणीतील सुरुवातीच्या वेतनश्रेणीच्या रक्कमेपेक्षा जास्त मानधन दिले जाणार नाही याची जबाबदारी संबंधित महाविद्यालयाचे प्राचार्य/संस्थेचे संचालक तसेच सहसंचालक, उच्च शिक्षण यांची राहिल.
- ८) तासिका तत्वावरील नियुक्त अध्यापकांना त्यांचे मानधन दरमहा नियमित स्वरूपात सेवार्थ/एचटीई सेवार्थ प्रणालीमार्फत अदा करण्यात यावे.
- ९) महाविद्यालयात कार्यरत पूर्णवेळ अध्यापकांना तासिका तत्वावरील दिलेली अतिरिक्त नियुक्ती मान्य केली जाणार नाही अथवा मानधन मिळण्यास पात्र होणार नाही.
- १०) अभ्यांगत निमंत्रित हे संबंधित अभ्यासक्रमाशी निगडित व्यवसायातील तज्ज्ञ व्यक्ती पुरते मर्यादित राहतील. अशा अनुभव संपन्न व्यक्तींना व्याख्यानासाठी पाचारण करण्यात यावे, मात्र त्यांना अभ्यास पूर्ण करण्याच्या दृष्टीने निमंत्रित करण्यात येऊ नये.
- ११) प्रत्यक्ष उपलब्ध कार्यभार आणि तासिका तत्वावरील मानधन अदायगीबाबत काही अनियमितता आढळल्यास त्याची सर्वस्वी जबाबदारी ही संबंधित महाविद्यालयाचे प्राचार्य/संस्थेचे संचालक तसेच सहसंचालक, उच्च शिक्षण यांची राहिल.

३. सदर शासन निर्णय वित्त विभागाचा अनौपचारिक संदर्भ क्र.७०८/२०१८/व्यय-५, दि.०१.०९.२०१८ अन्वये प्राप्त सहमतीस अनुसरुन निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असुन त्याचा संकेतांक २०१८१११४१२२९३९०५०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(हे.पं.बाविस्कर)

कार्यासन अधिकारी, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे.
२. सहसंचालक, उच्च शिक्षण, सर्व विभागीय कार्यालये, महाराष्ट्र राज्य.
३. महालेखापाल (लेखा परीक्षा) महाराष्ट्र १-२, मुंबई / नागपूर.
४. महालेखापाल (लेखा व अनुज्ञेयता) महाराष्ट्र १-२, मुंबई / नागपूर.
५. वित्त विभाग, व्यय ५, मंत्रालय, मुंबई-३२.
६. मा. मंत्री (उच्च व तंत्र शिक्षण) यांचे खाजगी सचिव/मा. राज्यमंत्री (उच्च व तंत्र शिक्षण) यांचे खाजगी सचिव.
७. उच्च व तंत्र शिक्षण विभागातील सर्व सह सचिव/ उप सचिव/ अवर सचिव/ कार्यासन अधिकारी.
८. निवड नस्ती, उच्च व तंत्र शिक्षण विभाग/मशि-३.